

ПОРТФОЛИО: Кыялды көздөй баратам, кыйылса дагы көп күндөр

*Кесиптик өсүү жана педагогикалык рефлексия — Адабият мугалиминин
күндөлүгү*

Автор

Орозкожо кызы Дилбара

Кыргыз тили жана адабияты мугалими
Е.Кожомкулов атындагы мектеп, Кум-Арык
айылы

"Адабият – бул адам
таануу."



Ар бир бөлүм – жаңы ачылыштын барагы

"Ар бир бөлүм – жаңы ачылыштын барагы."

1

Профессионалдык портрет

Издөө жана табуу — жаш педагогдун өзүнүн педагогикалык идентификациясын калыптандыруу жолу, жана адамдык баалуулуктарга негизделген мугалимдин образы.

2

Контекст

Мектеп, класстар жана коомчулук — Кум-Арык айылынын өзгөчөлүктөрү жана ал өзгөчөлүктөрдүн сабак берүү процессине тийгизген таасири.

3

Педагогикалык өсүү

Өзгөрүү жолу — баштапкы кемчиликтерди таануудан азыркы практикалык жетишкендиктерге чейинки рефлексиялык сапар.

4

Мыкты педагогикалык практикалар

Адабияттын күчү — окуучунун жан дүйнөсүнө жетүү жолдору жана реалдуу педагогикалык жыйынтыктардын далилдери.



Профессионалдык портрет: Билим жана тажрыйба

"Мугалим болуу — бул жөн гана кесип эмес, жан дүйнөнүн чакырыгы."

2022-жылы Бишкек Мамлекеттик университетин бүтүрдүм. Ошол эле жылдын сентябрь айында Бишкек шаарындагы мектеп-лицейге кыргыз тили жана адабияты мугалими болуп орноштум.

Мектепте иштеп баштаган күндөн тарта тажрыйбасыз жаш адис болгондуктан көп изденүүнүн үстүндө жүрдүм. Жүрөгүмдүн түпкүрүндөгү каалоо — жөнөкөй, катардагы гана мугалим бойдон калуу эмес эле. Педагог катары изденүүмдүн жолу көп жылдык тажрыйбасы бар мугалимдердин сабагына катышуу болду. Сабактарга кирип, мугалимдин ыкмасынан сырткары ар бир окуучунун кабыл алуусуна, мугалимге көз карашы жана мамилесине көңүл бурчумун.

Ички убада

3–4 мугалимдин ыкмасын көргөн соң, ичимден эч кимге угузбай **"мен булардай мугалим болбойм"** деп өзүмө-өзүм убада бердим.

Себеби, сабак өтүү ыкмасы күчтүү болсо да, кесиптештеримдин окуучуга кылган мамилеси менин ички баалуулуктарыма дал келбейт эле. Бул момент мен үчүн чечүүчү — педагогикалык менталитетим ошондон калыптана баштады.

Үмүт жана реалдуулук: Жаңы ролдо

"Өнүгүүнү кааласаң, баалуулуктары жана максаттары сеникине үндөш адамдар менен бирге жол тарт."

Азыр мугалимдин окуучуга кереги барбы? Мындан жок дегенде 10 жыл мурун, мугалим айткан ар бир сөз жаңы маалымат, жаңы түшүнүк, көз караш деп кабыл алынчу. Мисалы, мен үчүн эже-агайдан уккан маалыматтын баары чындык жана туура болчу. А бүгүн сенин милдетиң маалымат берүүчүдөн — **коштоп жүрүүчү, жардамчы ролуна өттү.**

Жакындан таанышуу

Ар бир окуучу менен жакындан таанышып, өзүмдү таанытуу — эң биринчи жана маанилүү кадам.

Танаписте чай ичүү

Бирге отуруп чай ичүү аркылуу мектептик формалдуу аралыкты эзип, адамдык байланыш түзүү.

Жаштар тилинде сүйлөшүү

Бирге тикток тартуу, учурашуунун ар кандай түрлөрүн колдонуу — окуучунун дүйнөсүнө кирүү жолу.

Педагогикалык сапарымдын алгачкы жылы эле ушул нерсени дароо баамдадым — мен үчүн эрежени үйрөтүп коюу жетишсиз эле. Ошого окуучулар менен иштешүүнү өзүм каалаган таризде жүргүзүп баштадым.

Өз жолун табуу: Принциптен баш тартпоо

"Окуучу менен мамиле — бардык педагогикалык ийгиликтердин пайдубалы."

Шектенүүнүн мезгили

Мындай ыкма окуучулар тарабынан абдан тез жана жылуу кабыл алынып, класс ичинде жагымдуу атмосфераны, бири-бирибизге болгон аз да болсо ачылууну алып келди. Бирок, айрым кесиптештерим үчүн бул өөн учурап, сынга кабылдым.

2-жылы сындын көптүгүнөн улам өзүмдүн тандап алган ыкмаман, жолуман күмөн санап: *"Балким чындап эле туура эмес кылып жаткандырмын, чындап эле окуучулар башыма чыгып кетсечи?"* деген тумандуу ойлор менен алпуруша баштадым.

Чечилиш: "Заманбап мугалим"

Менин бул суроолорума жооп — **"Заманбап мугалим" программасы** тууралуу презентацияга кокусунан катышып калуум менен чечилди.

Программанын баалуулуктарын уккан соң: *"Көрсө, мен туура эмес жолдо бара жатпаптырмын, туура эмес адамдар менен жолго чыгып алган экенмин"* дедим.

Бүгүнкү күндө эч күмөнсүз **"Окуучу менен мамиле биринчи орунда"** деген принцибимди ачык айтып, далилдеп бере алам.

Контекст: Мектеп жана коомчулук

"Балдардын жүрөгүнө жол табуу – алардын дүйнөсүн, өскөн чөйрөсүн түшүнүүдөн башталат."

Кум-Арык айылы

Биз бөлүнгөн Панфилов районунун Кум-Арык айылы — тандалган мектептердин ичинен борбордон эң алыс жайгашкан айыл. Айыл тоолор менен курчалып, табияты өзгөчө кооз. Эл дыйканчылык, мал чарбачылык менен алектенишет.

Е.Кожомкулов мектеби

Мектеп 2 кабаттуу чакан имарат. Анда 300дөн ашык окуучу окуйт. Спорт залы жарактан чыккан, дене тарбия сабагын жаз-күз мезгилдеринде сырттагы футбол аянтчасында өткөрүшөт. Окуучулар үчүн мектептен башка өнүгүү борборлору жок.

Окуучулардын турмушу

Окуучулардын көпчүлүгү сабактан кийинки убактысын мал кайтаруу, бакча-талаа иштерине чыгуу менен өткөрүшөт. Айылда мөмө-жемиштер гектарлап айдалгандыктан, окуучулардын көбү сабактан кийин жыйноо ишине чыгышат.

Кошумча ийримдер үчүн Кара-Балта шаарына каттагандар бар, бирок саны өтө аз. Мектеп — балдар үчүн жалгыз интеллектуалдык борбор, ошол себептен ал жерде болгон атмосфера жана мугалимдин ролу эки эсе маанилүү.

Класстардын мүнөздөмөсү: Ар бир окуучу — уникалдуу китеп

"Ар бир окуучу – тереңине сыр каткан, окула элек уникалдуу китеп."



Биринчи жыл: 8–11-класстар

Шаардын шок, өз оюн эркин, тартынбай билдирген балдарына көнүп алганым үчүн биринчи сабакта *"сөзгө сараң окуучулар го"* деген тамаша-чыны аралашкан таңкалуу сезими коштоду. Жогорку класстын окуучулары экенине карабастан, алар өз оюн ачык айтуудан тартынышчу, көздөрүнөн мугалимден аймыккан, жазганган коркуу сезими байкалды. Класста бири-бирине карата ишеним толук калыптанган эмес эле, ал эми академиялык жетишүүдө класс ичиндеги балдардын ортосунда асман менен жердей чоң айырмачылыктар бар болчу. Бирок, шаар балдарынан айырмаланып, алардын бир укмуштуудай сапаты бар: коомдук иштерге, мектептин чарбалык жумуштарына келгенде жапа тырмак киришип, активдүүлүк көрсөтүшөт. Бала күнүнөн кара жумушка бышкан, тың, берилген ишти майын чыгара аткарганга көнгөн окуучулар мени абдан суктандырды.



Экинчи жыл: 5-класс жана 9-класс

Экинчи жылы болсо 5- жана 9-класстар менен иштештим. Жогорку класстар түнтүрөөк болсо, 5-класстын балдарынын өзгөчөлүгү таптакыр башкача: алар абдан кыймылдуу, ачык, ар бир жаңы нерсени үйрөнүүгө дилгир жана жөндөмдүү болушту. Бул курак айырмасы мени ар бир класска ылайыкташтырылган, өзгөчө мамиле менен баруума мажбурлады — бир эле методология менен эки башка дүйнөнү ачуу мүмкүн эмес экенин практикада толук сезиндим.

Коомчулуктун таасири: Жашоонун реалдуулугунан башталат

"Билим берүү мектеп босогосунан эмес, жашоонун реалдуулугунан башталат."

Айылдын жайбаракат, бирок тынымсыз физикалык эмгекти талап кылган шарты менин окутуу процессиме түз таасир этти. Сабактан кийин дароо талаага же мал кайтарууга шашкан балдардын чарчаңкы абалын көрүп, аларга ашыкча үй тапшырмаларын жүктөп кыйноонун ордуна, **сабактын өзүндө эле теманы толук өздөштүрүп кетүүсүнө** басым жасадым.

Турмуштук байланыш

Алардын күндөлүк турмуштагы тыңдыгын, жаратылышка болгон жакындыгын сабактагы мисалдар аркылуу байланыштырып, литературалык образдарды алардын реалдуу тажрыйбасы менен жалгаштырдым.

Коопсуз чөйрө

Мектепти жөн гана кургак теориялык жай эмес, балдар өздөрүнүн **күчтүү жактарын көрө алган коопсуз чөйрөгө** айландырууга үйрөндүм — бул менин педагогикалык философиямдын негизи болуп калды.

Ийкемдүүлүк

Бул мага мугалим катары ийкемдүү болууга жана ар бир баланын жеке турмуштук контекстин эске алууга чоң түрткү берди. Универсалдуу рецепт жок — ар бир окуучунун жашоосу бул менин сабагымдын кичи бир бөлүгү.

Педагогикалык өсүү: Өзгөрүү жолу

"Кеме портто коопсуз турат, бирок ал ал үчүн курулган эмес." — Грейс Хоппер

Баштапкы деңгээл: Кемчиликтер

- Сабакты өтүүнүн так структурасы жок болчу
- Бардык класска жана ар бир окуучуга алардын деңгээлине карабастан бирдей гана тапшырмаларды берчүмүн
- Классты башкарууда алсыздык кылып, окуучуга колдоо көрсөткөн, коопсуз чөйрөнү кантип түзүүнүн жолдорун билчү эмесмин

Азыркы деңгээл: Жыйынтыктар

- **Структуралуу сабак:** Ар бир сабак так планга жана структурага таянып өтүлөт, ал узак жана жакынкы аралыкка коюлган максаттарга системалуу түрдө жетелейт.
- **Дифференциация:** Окуучулардын билим деңгээлине, кабыл алуусуна жараша дифференцияланган тапшырмаларды даярдоону үйрөндүм.
- **Биргелешкен эрежелер:** Класс ичинде чогуу эрежелерди иштеп чыгуу жана аларды сактоо туруктуу адатка айланды. Окуучулар сырткы көзөмөлсүз эле өз жоопкерчиликти сезишет.
- **Сөздүн күчү:** Коопсуз жана колдоочу чөйрөнү түзүүнүн алгачкы жана эң маанилүү кадамы – бул мугалим тандаган сөздөр (фразалар) экенин өз практикада далилдедим.

Далилдер: Чыныгы өсүү — өз катаңды моюнга алуудан башталат

"Чыныгы өсүү — өз катаңды моюнга алып, аны оңдоодон башталат."

Мурда: Алгачкы видеожазуулар

Алгачкы видеожазууларды көргөндө, менин үнүмдө **буйрукчул тон** басымдуулук кылып, балдарга ойлонууга убакыт бербей (wait-time), дароо жооп күткөнүм байкалат. Мугалим ролуна жаңы кирген адамдын кемчиликтери — интонацияда, суроо берүү маданиятында жана окуучуга берилген мейкиндиктин жоктугунда ачык-айкын сезилет.

Азыр: Акыркы видеолор

Акыркы видеолордо болсо, мен балдарды **кунт коюп угуп**, алардын ката кетирүүсүнө уруксат берген, **багыттоочу суроолорду** берген мугалимди көрүүгө болот. Насаатчымдын берген кайтарым байланыштары мага классты башкаруу — үн көтөрүү эмес, туура эреже орнотуу жана позитивдүү тилди колдонуу экенин түшүндүрдү.

✔ Мунун эң негизги далили – мурда доскага чыгуудан корккон балдардын азыр өз ыктыяры менен оюн айтып, катасынан сабак алып жаткан реалдуу жыйынтыктары. Бул — мугалим катары менин эң баалуу жеңишим.

2

Жыл тажрыйба

Рефлексия жана өсүү менен толгон педагогикалык сапар

4

Класс тобу

5, 8, 9, 10, 11-класстар менен иштешүү тажрыйбасы

1


Негизги принцип

Окуучу менен мамиле — биринчи орунда, дайыма жана баарынан жогору

Мыкты педагогикалык практикалар

Педагогикалык портфолио — адабият мугалиминин кесиптик жолу, окуучулар менен болгон жолугушуулардын, жетишкендиктердин жана ички өзгөрүүлөрдүн жазма күбөлүгү.

"Адабият – бул адам таануу. Ал окуучунун жан дүйнөсүнө жол салган эң кыска көпүрө."



Адабиятчы катары өзүмдү таануу

Негизги позиция

Мен бул 2 жыл ичинде **өзүмдү толугу менен адабиятчы катары көрө алдым**. Мага кыргыз тили сабагын — грамматиканы — өтүүдөн да, кыргыз адабиятында окуучуларга көркөм чыгарма окутуп, аны ар түркүн жолдор менен талдатуу жана талкуу кылуу өзгөчө жакты.

Адабият — бул жөн гана текстти окуу эмес, ал окуучунун жан дүйнөсүнө таасир этүүнүн, аны ойлонтуунун жана сезим дүйнөсүн байытуунун эң кубаттуу куралы.

Системалуу мамиле

Адабият сабагын өтүүдө ар бир класска **толук вариантында окулушу шарт болгон китептердин тизмесин түзүп**, системалуу план менен окудук. Бул ыкма окуучулардын адабиятка болгон мамилесин тамырынан өзгөрттү.

- Классиканы толук окуу — үзүндүлөрдөн эмес
- Ар класска ылайыкташтырылган окуу тизмеси
- Системалуу талдоо жана талкуу планы
- Окуучунун жеке оюн өнүктүрүү

Чыгарманы талдоо баскычтары

"Окуу – бул жөн гана тамга таануу эмес, ал тексттин ичинде жашоо."

Ар бир адабий чыгарманы өтүүдө окуучуну текстке терең кириштирүү максатында үч стратегиялык баскыч иштелип чыкты жана ырааттуу ишке ашырылды:

1

Окуп баштаганда

Алгачкы пикирди калыптандыруу, чыгарманын сюжетин болжолдоо жана күтүүлөрдү жазуу. Окуучу тексттен мурда өз гипотезасын түзөт.

2

Окуп жатканда

Каармандардын ордуна өзүн коюу (**эмпатия**), өз пикирин билдирүү, чыгарманын жүрүшүн өзгөртүп көрүү сыяктуу активдүү стратегиялар колдонулат.

3

Окуп бүткөн соң

Чыгарманы **визуалдык схемага салуу**, тезистөө жана эссе жазуу сыяктуу тапшырмаларды аткаруу. Портфолиоого окуучулардын тарткан схемалары жана иштери тиркелет.



Дэниел Киз

ЧАРЛИ ГОРДОН

Наабайканада пол жуугуч

ТЕСТ:

Made with GAMMA


Педагогикалык негиз жана натыйжа

"Эркин ой жүгүртүү – ката кетирүүдөн коркпогон жерде жаралат."

Жыл башындагы кырдаал

Жыл башында окуучулардын **95%ы өз оюн эркин билдирип, жеке позициясын айта алган эмес**. Талкуу жүргүзүү, башкалардын оюн жөн гана уга билүү өтө оор болчу. Окуган текстти үстүртөн гана түшүнүп, ал тексттин негизин аныктап, суроо берүү маданияты өнүккөн эмес.

Эссе жазууда 5–6 сүйлөм менен эле токтоп калышчу — тереңдетилген ой жүгүртүү жөндөмдүүлүгү чектелген болчу.




Эркин пикир айта алган эмес

Жыл башында окуучулардын абсолюттук көпчүлүгү

Жыл аягындагы натыйжалар

Адабиятта жаңы ыкмаларды колдонуу менен окуучулар дебат оюндарында өз пикирин аргументтүү коргоп, **эссени 3–4 баракка чейин тереңдетип жазууга жетишти**.

Чыгарманы түшүнүү үчүн колдонулган ыкмалар алардын **креативдүүлүгүн өстүрүп**, эркин-дизайнерлик көз карашын калыптандырды. Окуучулар текстти жашоо менен байланыштыра баштады.



Баракка чейин эссе

Жыл аягында жетишилген жазуу тереңдиги

Окуучулардын өзгөрүүсү

"Бир баланы өзгөртүү — бүтүндөй бир ааламды өзгөртүүгө барабар."

Адабияттын күчү менен бир нече окуучунун ички дүйнөсүндө чоң бурулуштар болду. Ар бир окуучунун жолу — уникалдуу, ар бири өз таланты менен жарыкка чыкты:



Айтурган

Өзүндөгү потенциалды ачып, **көркөм окуу сынагында мыкты деңгээлде өзүн көрсөтө алды**. Анын үнүнөн жана ишенимден сезилген чоңдук — адабияттын берген белеги болду.



Медина жана Айжан

Китеп окуу клубунун **эң активдүү, лидер окуучуларына айланышты**. Алар башка классташтарын да окууга шыктандырып, жамааттык адабий маданиятты калыптандырды.



Элнур

11 жылдан бери ичине катылып жаткан талантын таанып, эл алдына көркөм окуу менен чыгып, **өзүнүн үнүн тапты**. Бул — адабияттын эң терең жана эң кымбат жемиши.



Асема, Айтурган, Медина, Насип

Эссе жазууда жана талкууларда **жеке позициясынын пайда болушу, аны бекем коргоо жөндөмү** байкалды. Алар пикирди аргументтер менен коштоону үйрөндү.

✔ **Жалпы натыйжа:** 10-класстын окуучулары чыгармаларды талдоо аркылуу **өз ара бири-бирин жакындан таанып, алардын пикир айтуу деңгээли жана эмпатиясы кескин өстү**. *"Адабият эмпатияга үйрөтөт, ал эми эмпатия — адам болуунун негизи."*

Магистратура жана класстагы иштин байланышы

"Мугалим өзү окуп-үйрөнүүнү токтоткон күнү, анын мугалимдиги да токтойт." — К.Д. Ушинский

Теориядан практикага

Мугалимдин тынымсыз билим алуусу – бул класстагы ийгиликтин негизги ачкычы экенин түшүндүм. Магистратурада алган ар бир билимим жөн гана кагаз бетиндеги теория бойдон калбай, эртеси эле мектептеги реалдуу практикага айланып турду. Айрыкча **классты башкаруунун заманбап моделдери** жана окуучулардын психологиялык-курактык өзгөчөлүктөрүн терең түшүнүү мага чоң жардам берди. Ар бир лекция — класска кирүүдө колдоном деген жаңы куралга айланды.

Насаатчынын ролу

Окуу процессиндеги эң чоң таянычым – **насаатчымдын (куратордун) берген туруктуу кайтарым байланышы болду.** Анын багыт берүүсү менин каталарымды өз убагында көрүп, сабактын сапатын жогорулатууга шарт түздү. Насаатчы — бул жөн гана жетекчи эмес, ал менин педагогикалык күзгүм болду. Анын сындары мени кайра ойлонтуп, алга жылдырды.

Заманбап класс башкаруу

Студенттердин психологиясын эске алган башкаруу моделдери

Курактык психология

Окуучунун өнүгүүсүн жана мотивациясын терең түшүнүү

Кайтарым байланыш

Насаатчынын туруктуу жана конструктивдүү баалоосу

Томас Гордондун ыкмалары жана реалдуу натыйжалар

"Жазалоочу эмес, уга билген мугалим гана жүрөккө жол табат."

Айрыкча **"Педагогикалык психология"** жана **"Билим берүүдөгү конфликтология"** курстарында өтүлгөн темалар мага чоң таасир этти. Бул курстар мени окуучуга кандай мамиле кылуу керек деген суроого принципиалдуу жаңы жооп берди.

Гордондун ыкмасы практикада

Томас Гордондун баарлашуу моделдерин, өзгөчө "Мен-билдирүү" (Я-сообщение) ыкмасын окуучулар менен болгон күндөлүк мамилеме киргиздим. Окуучуну күнөөлөгөн же басмырлаган буйруктардын ордуна, өз сезимдеримди жана күтүүлөрүмдү туура жеткирүүнү үйрөндүм.

- "Сен туура эмес кылдың" → "Мен сенден мындайды күтчүмүн"
- Айыптоо → Эмоцияны туура жеткирүү
- Буйруктар → Биргелешкен чечимдер

Натыйжалар

Натыйжада, класстагы чыңалуу азайып, окуучулар менен менин ортомдо **ишенимдүү, жылуу көпүрө курулду.**

Балдар мени жазалоочу адам катары эмес, аларга колдоо көрсөткөн фасилитатор катары кабыл ала башташты. Бул өзгөрүү сабактын сапатына түздөн-түз таасир этти — окуучулар ачык сүйлөшүп, катаны моюнга алуудан коркпой баштады.

Изилдөө треги: Практикадан илимге

"Сөз – бул курал. Ал окуучунун канатын кыркышы да, же аны көкөлөтүп учурушу да мүмкүн."

Диссертациямдын темасы мектептеги күнүмдүк турмуштан, мугалимдердин окуучулар менен болгон баарлашуусундагы байкоолордон улам жаралды. Мен реалдуу сабак учурунда мугалимдин сөзүнүн окуучуга тийгизген таасирин өз көзүм менен көрдүм.

Деструктивдүү мисал

Тапшырма аткарбай отурган окуучуга мугалимдин: **"Саатты эмне кыласың? Баары бир эч нерсе жазбай жатпайсыңбы!"** деген ирониясы баланын мотивациясын биротоло өчүрүп саларын байкадым. Окуучу жабылды, четке чыкты, ага мындан ары эч нерсе кылгысы келбеди.

Конструктивдүү альтернатива

Ушул эле кырдаалда жогорудагы сөздү: **"Балдар, убакыт бүтөрүнө аз калды, 15 мүнөттө бул тапшырманы чогуу аткарып бүтөлү"** деген фразага алмаштыруу менен, баягы тапшырма жасабай отурган окуучунун дароо ишке киришкенине күбө болдум.

Илимий тандоо

Мугалимдин кеби баланын аракетине канчалык түз таасир этерин көрүп, **ушул теманы илимий жактан изилдеп чыгууну чечтим.** Диссертациям — бул менин класстагы байкоолорумдун илимий жалгамасы болду.

Изилдөө: Аныкталган көйгөйлөр

"Биздин аң-сезимсиз айткан сөздөрүбүз – баланын келечегинин пайдубалы."

Сурамжылоонун негизги жыйынтыгы

Изилдөөнүн алкагында мугалимдердин кептик стереотиптери жана алардын окуучунун эмоционалдык абалына тийгизген таасири боюнча сурамжылоо жүргүздүм. Жыйынтыгында эң негизги көйгөйдү аныктадым:

Мугалимдер деструктивдүү фразаларды жана авторитардык сөздөрдү атайылап эмес, көбүнчө аң-сезимсиз түрдө — кесиптик күйүп кетүүнүн же эски стереотиптердин негизинде колдонушат экен.

Психологиялык кесепеттер

Мындай баарлашуу балдарда **"үйрөнүлгөн алсыздык" (выученная беспомощность) синдромун жаратып**, предметке болгон кызыгуусун өлтүрөрү илимий фактылар менен далилденди.

- Окуучу аракет кылуудан баш тартат
- Ишенимсиздик жана коркуу калыптанат
- Предметке болгон кызыгуу жоголот
- Мектепке болгон мамиле суюлат




Аң-сезимсиз айтылган бир сүйлөм — баланын бүтүндөй бир жылдык мотивациясын жок кылышы мүмкүн.

Көз карашымдын өзгөрүшү: Педагогикалык ачылыш


"Жакшы мугалим болуу үчүн предметинди мыкты билүү жетишсиз, эң башкысы – жан дүйнөнү сөз менен шыктандыра билүү."

Бул изилдөө менин педагогикалык көз карашымды **түп-тамырынан бери өзгөрттү**. Мен ар бир айткан сөзүмө, үнүмдүн тембрине жана эмоцияма жоопкерчилик менен мамиле кылууну үйрөндүм.




Пигмалион эффектиси

Окуучу ката кетиргенде аны сыңдоонун ордуна, **ага ишенеримди билдирген колдоочу сөздөрдү колдонууга өттүм**. Мугалимдин ишениминен бала өзү да ишене баштайт.



Сөздүн жоопкерчилиги

Ар бир сүйлөм — куруу же кыйратуу куралы. **Үнүмдүн тембри, сөздүн тандалышы, эмоционалдык маани** — бул баарынан мугалим жоопкерчиликтүү болушу керек.



Искусство катары педагогика

Жакшы мугалим болуу үчүн — **окуучунун жан дүйнөсүн жаралабай, сөз менен шыктандыра билүү искусствосун** өздөштүрүү керек. Бул — бүтпөс сапар.

✅ **Жыйынтык:** Адабият — жөн гана предмет эмес. Ал мугалим менен окуучунун жан дүйнөсүн бириктирген, экөөнү бирге өстүргөн, **тынымсыз жаңыланып турган тирүү диалог**.

Лидерлик жана коомчулукка салым

Профессионалдык портфолио: Адабият мугалими

«Өзүңдө жок нерсени башкага бере албайсың. Мугалимдин эң чоң байлыгы – анын ички энергиясы.»



7. Лидерлик жана коомчулукка салым

ФИЛОСОФИЯ ЖАНА ПОЗИЦИЯ

«Өзүңдө жок нерсени башкага бере албайсың. Мугалимдин эң чоң байлыгы – анын ички энергиясы.»

Мектептеги демилгелердин философиясы: Мен уюштуруп, өткөргөн ар бир иш–чарам **биринчи кезекте өзүм үчүн болду**. Анткени ар бир жаңы иште мен өзүмдү толуктайм, жаңыча ой, жаңыча мамиле менен барам. Кандай гана иш берилбесин, алгач аны өзүмдөн өткөрүп көрөм: «Бул жерге мен эмне кошо алам? Кайсы нерсе менин баалуулугума туура келбейт?» деп терең ойлонуп, анан киришем.

Негизги принцип

Жөн эле, эптеп, отчёт үчүн гана өмүрүмдү короттум келбейт. Эң маанилүүсү – жасаганым биринчи мага пайда бериши керек, ошондо гана башкаларга пайдалуу болом. **Өзүм соолуп, башкаларды гүлдөтүүнү каалабайм.**


Натыйжасы

Мугалим өзүнүн потенциалын ачууну биринчи орунга койсо, өз дараметин ачып төгүлсө – бул айланасына сөзсүз таасир берет. Сен мыкты кыла алган нерсеңди гана башкалар менен бөлүшө аласың, ошондо гана ал окуучуларга жугат. Билим, талант, шык, жөндөм – **өзүңдө бар болсо гана бөлүшүүгө боло турчу байлык.**

МЕДИА ДЕМИЛГЕ

Жаш блогерлер клубу — @oimok_tor

«Ар бир талант көрүнүүгө укуктуу.»



Демилгенин маңызы

Таланттуу, өзүн эл алдына алып чыгуудан тайманбаган, **креативдүү окуучулар үчүн медиа ийримин ачтык**. Бул жөн гана ийрим эмес – окуучуларга өз добушун табуу мейкиндиги.



Максаты жана натыйжасы

Айыл жергесинде туруп, интернет аркылуу **ааламга өз талантын көрсөтө алуу**, окуучулардын санариптик жана медиа сабаттуулугун өстүрүү. Заманбап дүйнөдө сабаттуу медиа колдонуу – зарыл жөндөм.

Кыз-жигит «Сармерден» оюну

«Салтты билген – сөздү билет, сөздү билген – өзүн тааныйт.»

Иш-чаранын маңызы

Мектепте ырга, бийге, таамай сөзгө шыктуу, бирок көмүскөдө калган таланттуу окуучулар көп. Алар үчүн «Сармерден» оюнун уюштурдук.

Бул кыргыздын байыркы оозеки чыгармачылык салтына таянган, тил байлыгын жана шыктуулукту сынаган уникалдуу маданий формат.

Педагогикалык максат

Тентек жана энергиясы ашып-ташыган балдардын **энергиясын туура нукка буруп, өз таланттарын ачууга коопсуз аянтча түзүү**. Ар бир баланын ички дүйнөсүндө чыгармачылык потенциал жатат – аны ачуу мугалимдин эң маанилүү милдети.



«Сүйүү жана мен» поэзия кечеси

11-КЛАСС МЕНЕН БИРГЕЛИКТЕ

«Поэзия – бул жан дүйнөнүн музыкасы.»

Иш-чаранын форматы

11-класс менен биргеликте уюштурулган адабий кече. Жогорку класс окуучулары менен биргеликте иштөө алардын жетилүүсүнө жана жоопкерчилигин сезишине жардам берет.

Адабий максат

Окуучуларды **Алыкул Осмоновдун терең ыр дүйнөсүнө сугаруу**. Улуу акындын поэзиясы аркылуу жаштар өздөрүнүн ички дүйнөсүн ачып, эмоционалдык сөз байлыгын байытат.

Маданий максат

Сахнада өзүн алып жүрүү маданиятын калыптандыруу жана **эстетикалык табитине таасир этүү**. Жалпы аудитория алдында сөзүн айтуу – жашоолук маанилүү жөндөм.



Дүйнө таанымды кеңейтүү: Музейлерге саякат

«Көргөн көздө, баскан изде акыл калат.»

Медиа клуб: Сүрөт музейи

Медиа клубдагы жогорку класс окуучулары менен **Сүрөт музейине саякат** уюштурулду. Максаты: жогорку класстардын **дүйнө таанымын жана эстетикалык көз карашын өнүктүрүү**. Сүрөт өнөрү аркылуу окуучулар эстетикалык категорияларды сезим деңгээлинде кабылдайт.

5-класс: Тарых музейи

5-класстын окуучулары менен **Тарых музейине баруу** уюштурулду. Максаты: 5-класстардын орто мектепке адаптациясын жеңилдетүү, тарых сабагын реалдуулук менен байланыштыруу. Жаш окуучулар үчүн музей – бул мектеп менен чыныгы дүйнөнүн ортосундагы көпүрө.



«Bilim Battle» таймашы — Create4 фестивалы

МУУНДАР АРАЛЫК БАЙЛАНЫШ

«Билим берүү – бул мектеп менен үй-бүлөнүн биргелешкен бийи.»

Окуучулар жана ата-энелерден турган командалар арасындагы интеллектуалдык-интерактивдүү таймаш. Бул иш-чара жөн гана мелдеш эмес – бул муундардын бир дасторконго отуруп, бирге ойлонуп, бирге күлгөн учуру.

Кыргыз спорту

Кыргыз улуттук спортунан жарыш. Улуттук спорт түрлөрүн таанытуу аркылуу маданий сабаттуулукту арттыруу.

Креативдүү шляпа

Ата-энелер жана балдар биргеликте оригиналдуу шляпа жасашат. Чыгармачылык процессте муундар бири-биринен үйрөнөт.

Кыргыз киному квизи

Кыргыз кино маданиятын унутпоо үчүн суроо-жооп оюну. Муундар арасындагы **байланышты бекемдөө** максатында.

Кино-сааттар

«Жакшы тасма – миңдеген китептин маңызын бир саатта бере алат.»


Демилгенин маңызы

Мектептеги кино көрүү күндөрү

— бул жөн гана эс алуу эмес, бул педагогикалык максатка жетүүнүн кызыктуу жолу. Сапаттуу тасмалар — адеп-ахлак, адамдык баалуулуктар жана критикалык ой жүгүртүү боюнча терең сабактарды алып жүрөт.

Үч максат

- Эс алууну билим алуу менен айкалыштыруу — окуу процессин жагымдуу кылуу
- **Тасманы талдоо аркылуу критикалык ой жүгүртүүсүн өстүрүү** — каармандарды, сюжетти, маңызын талкуулоо
- Мектепти экинчи жылуу үйгө айландыруу — коопсуз жана ысык мейкиндик түзүү



8. Негизги жетишкендиктер: Эң башкы жетишкендик

ЧЫНЧЫЛ РЕФЛЕКСИЯ

«Китеп ачкан бала – өзү үчүн жаңы дүйнөнүн эшигин ачат.»

Өткөн эки жылга максималдуу түрдө чынчылдык менен баа бергенде, эн башкы жетишкендик – **окуучуларды китеп дүйнөсүнө тарта алганым болду**. Айылдын тынымсыз чарбалык жумуштарынан бошобой, телефонго гана алаксыган балдардын колуна китеп карматып, аларды чыгарманын ичинде жашоого үйрөтүү оңой болгон жок.

1

Когнитивдик блоктордун бузулушу

Алардын өз алдынча китеп окуп, каармандардын тагдырын талкуулап, ошол аркылуу **өздөрүнүн когнитивдик блокторун (коркуу, тартынуу) бузуп чыкканын көрүү** – мен үчүн эң бийик сыйлык болду.

2

Эркин ой жүгүртүү

Мен аларга жөн гана тамгаларды эмес, **эркин ой жүгүртүүнү үйрөтө алдым**. Бул – мугалимдик жолдогу эң терең жана эң маанилүү жетишкендик.

Кыйынчылыктар жана алардан алынган сабактар

«Чарчаган мугалим – балдарга илхам бере албайт. Өзүңдү сактоо – бул эгоизм эмес, зарылдык.»

Кыйынчылыктар

Эч кимди тааныбаган, бөтөн жерге барып көнүп кетүү башында **психологиялык кыйынчылык** жаратты. Экинчи жылы **класс жетекчилик милдетинин жүктөлүшү чоң сыноо болду**: 20 сааттык сабак жүктөмү, бүтпөгөн кагаз иштери, класс жетекчиликтин түйшүгү жана жеке жашоомду айкалыштырып, ага кошумча иш-чараларды уюштуруу менин **физикалык жана моралдык күчүмдү соруп койду**. Ашыкча жүктөмдөн улам, былтыркы баштаган айрым жакшы демилгелер бул жылы ишке ашпай, токтоп калды.

Алынган сабактар

Биринчиден, **убакытты жана энергияны туура бөлүштүрүүнү** үйрөндүм. «Баарын өзүм кылышым керек» деген перфекционизмден баш тартып, приоритеттерди коё билүүгө машыктым. Экинчиден, **өзүмдүн ресурсумду сактай билүүнүн** маанилүүлүгүн түшүндүм. «Жок» деп айтууну, өзүмө убагында жардам көрсөтө алууну үйрөндүм. Мугалимдин эмоционалдык стаканы бош болсо, ал окуучуларга эч нерсе куюп бере албайт экен. Ошондуктан, **эс алуу жана өзүмдү калыбына келтирүү** – менин жумушумдун бир бөлүгү болуп калды.



9. Педагогикалык кредо жана пландар

"Эң мыкты сабак – бул мугалимдин окуучуга болгон ак ниет мамилеси."

Менин педагогикалык кредом бир гана сүйлөмгө сыят: **"Окуучу менен мамиле – бардык билимдин пайдубалы"**. Мен билим берүүнү жөн гана маалымат жаттатуу деп эмес, баланын ички дүйнөсүнө жасалган назик сапар деп билем.



Үйрөтүүчүдөн – багыт берүүчүгө өтүү

Даяр билимди куюп берүү эмес, окуучунун өзүн издөөсүнө, суроо берүүсүнө шарт түзүү.

Сындоодон – колдоого өтүү

Баланын катасын анын алсыздыгы эмес, өсүү чекити катары көрүү жана ага коопсуз чөйрө тартуулоо.

Ачуу жана шыктандыруу

Окуучунун өзүн таануусуна, көмүскөдө жаткан талантын ойготуп, аны эл алдына алып чыгуусуна ишенимдүү көпүрө болуу.

Билим берүү тармагындагы ролум жана ордум

"Билим берүүдөгү реформа – жогорудан түшкөн буйруктан эмес, мугалимдин класска кирип балдарга жылмаюусунан башталат."

Менин ролум

Кыргызстандын билим берүү системасы 12 жылдык моделге өтүп, заманбап көндүмдөрдү талап кылып жаткан учурда, мен өзүмдүн ролумду **"гумандуу педагогиканын практиги"** катары көрөм. Менин ордум – **мектеп коркуунун эмес, ишенимдин жана эркин ой жүгүртүүнүн борбору боло аларын**, ал эми мугалимдин сөзү баланы өлтүрүүчү курал эмес, канат байлоочу күч экенин өз тажрыйбамда далилдөө.

Биздин мектептерде авторитардык, деструктивдүүлбаарлашуу (кыйкыруу, кемсинтүү, буйрук берүү) стереотиптери дагы деле тамырын жайып турган чакта, мен окуучу менен мугалимдин ортосундагы **экологиялык таза мамилени жайылткан адис болгум келет.**



Кесиптик ниет жана келечектеги пландар

"Шам өзүнүн жарыгын башка шамга бергени менен, анын жарыгы кемип калбайт."

Алдыңкы жылдары **педагогикалык багыттагы студенттер жана жаш адистер менен иштешүүнү** терең максат кылып жатам. Бишкектеги алгачкы тажрыйбамдан улам билем: мыкты мугалим болууну каалаган, көзү жанып мектепке келген жаш адистер өтө көп.

Бирок көп учурда туура багыт көрсөткөн насаатчы (ментор) жок болгондуктан, алар кагаз иштерине жана системанын катаал дубалына урунуп, процесс учурунда ички отун өчүрүп алышат.

Мен ушул эки жылдык **"Заманбап мугалим"** программасында үйрөнгөн, топтогон тажрыйбамды жана басып өткөн жолумдагы сабактарды алар менен бөлүшкүм келет. Жаш мугалимдерге классты башкаруунун, окуучу менен туура мамиле куруунун сырларын үйрөтүп, алардын мектептеги алгачкы жылдарында күйүп кетпөөсүнө (выгорание) жардам берген **ишенимдүү насаатчы болуу – менин эң башкы кесиптик ниетим**.

Өзүм бир кезде кыйналып издеген колдоону эми башкаларга берүүгө даярмын.

Насаатчылык

Жаш мугалимдерге ментордук колдоо көрсөтүү

Тажрыйба бөлүшүү

"Заманбап мугалим" программасынын сабактарын жайылтуу

Ички отту сактоо

Жаш адистерди эмоционалдык күйүп кетүүдөн коргоо

